

Milliy bayramlar


14 yanvar - Watan qorǵawshıları kúni.



Ǵárezsiz Ózbekstanda usı bayram óz Qurallı Kúshlerin shólkemlestiriwge baqıshlanǵan. 1992-jıl 14-yanvarda Respublika parlamenti elimiz aymaǵındaǵı áskeriy oqıw orınları hám basqa da áskeriy mákemelerdiń barlıq bólimleri menen birlespeleriniń Ózbekstan Respublikası yurisdikciya qaramaǵına ótiwi haqqında qararı qabıl etildi. 1993-jıl 29-dekabrde 14-yanvar - Watan qorǵawshıları kúni dep járiyalandı.


8-mart - Xalıqaralıq Hayal-qızlar kúni. Ózbekstanda bull bayram muhabbat, mehribanlıq hám gózzallıq bayramı sıpatında belgilenedi. Sonday-aq, «Analar kúni» sıpatında da belgili. 8-mart Ózbekstanda dem alıs kúni dep belgilengen.

8-mart Xalıq aralıq Hayal-qızlar kúni.



Ózbekstanda bul bayram muhabbat, mehribanlıq hám gózzallıq bayramı sıpatında belgilenedi. Sonday-aq, «Analar kúni» sıpatında da belgili. 8-mart Ózbekstanda dem alıs kúni dep belgilengen.


21-mart - Nawrız milliy baramı.



Nawrız (parsı tilinen alınǵan bul sózdiń biziń tilimizdegi awdarması «jańa kún» degendi ańlatadı) Nawrız bayramı 21-mart kúni belgilenedi. Bul kún - kún menen túnniń teńlesken waqtına tuwra keledi.


Elimiz gárezsizlikke eriskennen soń Ózbek hám qaraqalpaq xalıqlarınıń háyyemgi úrp-ádetleri menen dástúrleri kúshke kirip, sonıń ishinde, Nawrız bayramın bayramlaw ózine tán túske iye boldı. Bul bayram Ózbekstanda jasap atırǵan barlıq xalıqlardıń doslıq hám awızbirshilik simvolına iye bolǵan ulıwmaxalıqlıq bayram bolıp tabıladı. Búgingi kúnde Nawrız bayramı Ózbekstan Respublikasınıń barlıq aymaqlarında, sonıń ishinde, Qaraqalpaqstanda joqarı kóterińkilik ruwxında keń túrde belgilenedi.

9 -may - Eslew hám Qádirlew kúni.



1999-jıl 9-may kúni Ózbekstan paytaxtında Eslew maydanı ashıldı hám sol kúnnen baslap 9-may - Eslew hám qádirlew kúni dep belgilenip kelinmekte. Bul bayram úlken mániske iye bolıp, ol gárezsiz Ózbekstanda ásirler dawamında qahramanlarsha elimizdi qorǵaǵan, onıń erkinligi, gárezsizligi hám xalqınıń tınıshlıǵı ushın gúresken watanlaslar esteligine baǵıshlanıw menen bir qatarda, ol ulıwmaxalıqlıq esteligi hám insandı qádirlew kúni bolıp esaplanadı. Eslew hám Qádirlew kúni shın mánisindegi milliy ulıwmaxalıqlıq bayram bolıp tabıladı. Sońǵı payıtta Húrmetli Prezidentimiz Sh.M.Mirziyoev tárepinen bul bayramǵa ayrıqsha áhmiyet qaratılıp, bayram ilajları elimiz boylap kóterińki ruwxda shólkemlestirilmekte.


1-sentyabr - Gárezsizlik kúni.



Bul bayram Ózbekstan Respublikasınıń tiykarǵı milliy bayramı - Gárezsizlikke erisken kúni bolıp tabıladı. Bayram elimiz boylap hár jılı saltanatlı ráh-báreń túrde belgilenedi. Milliy bayram doslıq, qayırqomlıq hám hár tárepleme húrmetke súyengen ózbek hám qaraqalpaq xalqınıń arzuw-niyetlerin hám maqtanışın sáwlelendiretuǵın bayram bolıp tabıladı.

Ózbekstan jasap atırǵan barlıq millet wákilleri milleti, dini hám kelip shıǵıwına qaramastan Ózbekstannıń barlıq aymaqlarında usı bayramdı kóterińki ruwxta belgileydi.

1 - oktyabr - Ustazlar hám muǵállimler kúni.



Hár jılı bul bayram Ózbekstan Respublikasında keńnen belgilenip kelinmekte. Áyyemgi zamanlardan ustazlarǵa tereń húrmet hám itibar saqlanıp qalǵan. «Muǵállım», «Ustaz» hám «Jol kórsetiwshi» sıyaqlı sózler óz ustazlarınan tek ǵana bergen bilimlerin emes, al xalıqqa bolǵan húrmetin, Ana-Watanǵa muhabbatın oqıwshılar ásirler dawamında minnetdarshılıq penen tilge alǵan. Mektep hám sońǵı oqıw mákemeleriniń oqıwshıları turmıstırın dáslepki bilimlerin bergen ustazların tereń húrmet etedi.

8 - dekabr Konstituciya kúni.




Ózbekstan Respublikasınıń Konstituciyası 1992-jıl 8-dekabrde qabıl etilgen. Usı bayram hár jılı Ózbekstan Respublikası boylap keńnen belgilenedi.

Ramazan Hayıtı.



Bul bayram Oaza hayıtı sıpatında tanılǵan hám musulman (Hijriy) kalendardıń 9-ayına tuwra keledi. Bayram 30 kúnnen ibarat bolıp, ol ruwxıy pákleniw dástúri bolıp tabıladı. Onıń shártleri tómendegishe: tań atıwdan kún batqanǵa shekem awqat hám suw ishpew; jaman oylardan saqlanıw; átiraptaǵılargı húrmet penen qaraw hám olarǵa múmkinshiligi bolǵanınsha jaqsılıq etiwden ibarat. Usı shártlerdi orınlaǵanan soń úsh kúnnen ibarat bolǵan Ramazan Hayıtı baslanadı. «Ramazan hayıtı»nıń birinshi kúni dem alıs kúni, dep belgilenedi.

Qurban Hayıtı.



Qurban Hayıtı. Musılmanlar tárepinen belgilenetuǵın dúnyadaǵı eń úlken bayramlardan biri bolıp tabıladı. Bul bayramnıń negizi óz ulın Alla jolına qurban etiwge tayar bolǵan Payǵambar Ibrahim (a.s) ǵa baylanıslı bolǵan tariyxıy waqıyaǵa barıp taqaladı. Sonda onıń bul háreketi

Alla tárepinen toqtatılıp, onıń ornına haywan (qoy, eshki, sıyır, túye hám basqa da)lardı qurban etiw buyırıladi. Bayram úsh kún dawam etedi hám musılmanlar usı kúnlerdi shańaraq hám tuwısqanları menen belgileydi. Bayram kúnleri adamlar jaqın-alısta jasaytuǵın jaqınlarınıń –halınan xabar aladı, mútáj insanlarǵa árdem beriledi. «Qurban hayıtı»nıń birinshi kúni dem alıs kúni bolıp tabıladi.